

പതിനഞ്ചാം കേരള നിയമസഭ

പത്താം സമ്മേളനം

2024 ഫെബ്രുവരി 15, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്ത്-വിനോദസഞ്ചാര വകുപ്പ് മന്ത്രി

പൊതുവിദ്യാഭ്യാസ-തൊഴിൽ വകുപ്പ് മന്ത്രി

റവന്യൂ-ഭവനനിർമ്മാണ വകുപ്പ് മന്ത്രി

രജിസ്ട്രേഷൻ, മ്യൂസിയം, ആർക്കിയോളജി വകുപ്പ് മന്ത്രി

ഇൻഡസ്ട്രിയൽ ട്രെയിനിംഗ് മേഖലയിലെ പശ്ചാത്തല സൗകര്യങ്ങൾ

*241 **ശ്രീ. കെ. പ്രേംകുമാർ**

ശ്രീ. പി. ടി. എ. റഹീം

ശ്രീമതി ഒ എസ് അംബിക

ശ്രീ. എൻ. കെ. അക്ബർ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നതിന് ശേഷം ഇൻഡസ്ട്രിയൽ ട്രെയിനിംഗ് മേഖലയിൽ പശ്ചാത്തലസൗകര്യ രംഗത്ത് ഉണ്ടായിട്ടുള്ള പുരോഗതി വിശദമാക്കാമോ;

(ബി) ഐ.ടി.ഐ.കളിൽ പ്രൊഡക്ഷൻ സെന്ററുകളും നൈപുണ്യ കർമ്മസേനയും രൂപീകരിച്ചിട്ടുണ്ടോ; വിശദാംശം ലഭ്യമാക്കാമോ;

(സി) കാലാനുസൃതമായി ട്രേഡുകൾ പരിഷ്കരിക്കാനും പുതിയ അവസരങ്ങൾക്കനുസൃതമായി ട്രേഡുകളും കോഴ്സുകളും ആരംഭിക്കാനും കഴിഞ്ഞിട്ടുണ്ടോ; വിശദാംശം ലഭ്യമാക്കാമോ?

രജിസ്ട്രേഷൻ വകുപ്പിലെ പരിഷ്കാരങ്ങൾ

*242 **ശ്രീ. കെ.എൻ. ഉണ്ണിക്കൃഷ്ണൻ**

ശ്രീ. പി. മമ്മിക്കുട്ടി

ശ്രീമതി കാനത്തിൽ ജമീല

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു രജിസ്ട്രേഷൻ, മ്യൂസിയം, ആർക്കിയോളജി വകുപ്പ് മന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നതിനുശേഷം രജിസ്ട്രേഷൻ വകുപ്പിൽ നടന്നുവരുന്ന വിവിധ പരിഷ്കാരങ്ങളുടെ ഫലമായി ഉണ്ടായിട്ടുള്ള പ്രവർത്തന മികവും

റവന്യൂ വരുമാനത്തിൽ വന്നിട്ടുള്ള വർദ്ധനവും പ്രത്യേകം വിലയിരുത്തിയിട്ടുണ്ടോ; എങ്കിൽ വിശദമാക്കാമോ;

(ബി) രജിസ്ട്രേഷൻ വകുപ്പിന്റെ ആധുനികവൽക്കരണം, കമ്പ്യൂട്ടർവൽക്കരണം, മുൻ ആധാരങ്ങളുടെ ഡിജിറ്റൈസേഷൻ എന്നിവയിൽ ഉണ്ടായിട്ടുള്ള പുരോഗതി വ്യക്തമാക്കാമോ;

(സി) പ്രസ്തുത വകുപ്പുവഴി പൊതുജനങ്ങൾക്ക് നൽകുന്ന ഏതെല്ലാം സേവനങ്ങൾക്കാണ് ഓൺലൈൻ സൗകര്യങ്ങൾ ലഭ്യമായിട്ടുള്ളത്; ഏതെല്ലാം സേവനങ്ങൾക്കാണ് ഇ-പേയ്മെന്റ്, ഇ-പോസ്റ്റ് സൗകര്യങ്ങൾ ലഭ്യമാക്കിയിട്ടുള്ളത്;

(ഡി) ഇ-സ്റ്റാമ്പിങ്ങ് സംവിധാനത്തിന്റെ പ്രത്യേകതകൾ അറിയിക്കാമോ; എത്ര തുകവരെ മുദ്രവില വരുന്ന ആധാരങ്ങൾക്കാണ് ഇ-സ്റ്റാമ്പിങ്ങ് സൗകര്യമുള്ളതെന്ന് വ്യക്തമാക്കാമോ?

മലബാർ മേഖലയിലെ ടൂറിസം വികസന പദ്ധതികൾ

***243 പ്രൊഫ. ആബിദ് ഹുസൈൻ തങ്ങൾ**

ഡോ. എം. കെ. മുനീർ

ശ്രീ. പി. കെ. ബഷീർ

ശ്രീ. എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) മലബാർ മേഖലയിലെ ടൂറിസം വികസനത്തിനായി എന്തെല്ലാം പദ്ധതികളാണ് നടപ്പിലാക്കി വരുന്നതെന്ന് വിശദമാക്കാമോ;

(ബി) ബേപ്പൂർ ടൂറിസം പദ്ധതിയുടേയും മലനാട്-മലബാർ റിവർ ക്രൂയിംഗ് പദ്ധതിയുടേയും പ്രവർത്തന പുരോഗതി വ്യക്തമാക്കാമോ;

(സി) മലബാർ മേഖലയിൽ പുതുതായി ഏറ്റെടുക്കാൻ ഉദ്ദേശിക്കുന്ന ടൂറിസം പദ്ധതികൾ ഏതെല്ലാമാണ്; വിശദമാക്കാമോ?

പുതിയ ഭവന നയം രൂപപ്പെടുത്തുന്നതിന് പദ്ധതി

***244 ശ്രീ കടകംപള്ളി സുരേന്ദ്രൻ**

ശ്രീ. എ. പ്രഭാകരൻ

ഡോ. സുജിത് വിജയൻപിള്ള

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പുതിയ ഭവന നയം രൂപപ്പെടുത്തുന്നതിന് പദ്ധതി തയ്യാറാക്കിയിട്ടുണ്ടോ; വിശദമാക്കാമോ;

(ബി) തിരുവനന്തപുരത്ത് നാഷണൽ ഹൗസിംഗ് പാർക്ക് നിർമ്മിക്കുന്നതിന് ഉദ്ദേശിക്കുന്നുണ്ടോ; എങ്കിൽ ആയതിന്റെ ആസൂത്രണവും ഉദ്ദേശ്യലക്ഷ്യങ്ങളും വ്യക്തമാക്കാമോ;

(സി) ഏകീകൃതമായ നിർമ്മാണ രീതികൾ ഉപയോഗപ്പെടുത്തി കുറഞ്ഞ സമയത്തിലും കുറഞ്ഞ ചെലവിലും ഭവന നിർമ്മാണ രീതികൾ പ്രചരിപ്പിക്കാൻ പദ്ധതികൾ

ആസൂത്രണം ചെയ്യുമോ;

(ഡി) ആഡംബര ഭവനങ്ങൾക്ക് പകരം ആവശ്യങ്ങൾക്കനുസരിച്ചുള്ള കാലാവസ്ഥ സൗഹൃദമായ പുതിയൊരു ഭവന സംസ്കാരം വളർത്തിയെടുക്കാൻ നടപടി സ്വീകരിക്കുമോ; വിശദമാക്കുമോ?

തൊഴിലിടങ്ങളിൽ സ്ത്രീകൾക്ക് സംരക്ഷണം

*245 ശ്രീമതി കെ. കെ. രമ

ശ്രീമതി ഉമ തോമസ്

ശ്രീ. അൻവർ സാദത്ത്

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ- തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) പൊതു സമൂഹത്തിൽ ശരിയായ തൊഴിൽ സംസ്കാരം വളർത്തിയെടുക്കുന്നതിനും ലിംഗസമത്വം ഉറപ്പുവരുത്തുന്നതിനും സ്വീകരിച്ച നടപടികൾ വിശദമാക്കാമോ;

(ബി) തൊഴിലിടങ്ങളിൽ സ്ത്രീകൾക്ക് സംരക്ഷണം നൽകുന്ന നിരവധി നിയമങ്ങൾ ഉണ്ടായിട്ടും സ്ത്രീകൾ ചൂഷണങ്ങൾക്ക് ഇരയാകുന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;

(സി) എങ്കിൽ തൊഴിലിടങ്ങളിൽ സ്ത്രീകൾക്കെതിരെയുള്ള ചൂഷണങ്ങൾ തടയുന്നതിന് എന്തൊക്കെ കർമ്മപദ്ധതികൾ ആവിഷ്കരിച്ച് നടപ്പിലാക്കിയിട്ടുണ്ടെന്ന് വിശദമാക്കാമോ?

ഫെസ്റ്റിവൽ ഹബ്ബും നൈറ്റ് ലൈഫ് ടൂറിസവും

*246 ശ്രീ വി കെ പ്രശാന്ത്

ശ്രീ എം മുക്തേഷ്

ശ്രീ. കെ. എം. സച്ചിൻദേവ്

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) തിരുവനന്തപുരത്തെ ഫെസ്റ്റിവലുകളുടെ ഹബ്ബാക്കി മാറ്റുന്നതിന് വിനോദസഞ്ചാര വകുപ്പ് മുൻകയ്യെടുത്ത് എന്തെല്ലാം പ്രവർത്തനങ്ങൾ സംഘടിപ്പിച്ചിട്ടുണ്ടെന്ന് വിശദമാക്കാമോ;

(ബി) ഓണാഘോഷം, കേരളീയം, ക്രിസ്തുമസ്-പുതുവത്സര ആഘോഷം എന്നീ പരിപാടികൾ വിനോദസഞ്ചാര മേഖലയ്ക്ക് എത്രത്തോളം ഗുണകരമായി മാറിയിട്ടുണ്ടെന്ന് വിശദമാക്കാമോ;

(സി) നൈറ്റ് ലൈഫ് ടൂറിസത്തിനായി നിലവിൽ തെരഞ്ഞെടുത്ത പ്രദേശങ്ങൾക്ക് പുറമെ സംസ്ഥാനത്ത് മറ്റേതൊക്കെ പ്രദേശങ്ങളെയും സീറുകളെയുമാണ് ഇതിനായി തെരഞ്ഞെടുക്കാൻ ഉദ്ദേശിക്കുന്നത്; വ്യക്തമാക്കുമോ;

(ഡി) നൈറ്റ് ലൈഫ് ടൂറിസം പദ്ധതിയുടെ പുരോഗതി വിശദമാക്കാമോ?

റോഡ് ഇൻഫ്രാസ്ട്രക്ചർ കമ്പനി കേരള ലിമിറ്റഡിന്റെ ഉദ്ദേശ്യലക്ഷ്യങ്ങൾ

*247 ശ്രീമതി യു പ്രതിഭ

ശ്രീ. എം.വി.ഗോവിന്ദൻ മാസ്റ്റർ

ശ്രീ എം നൗഷാദ്

ഡോ. കെ. ടി. ജലീൽ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡ് വികസനത്തിൽ വന്നിട്ടുള്ള ഗുണപരമായ മാറ്റത്തിന്റെ കാരണങ്ങൾ വിലയിരുത്തിയിട്ടുണ്ടോ; എങ്കിൽ വ്യക്തമാക്കുമോ;
- (ബി) 2016-ൽ കേരള അടിസ്ഥാന സൗകര്യ നിക്ഷേപ നിധി (കെ.ഐ.ഐ.എഫ്.ബി.) നിയമം ഭേദഗതി ചെയ്തത് പൊതുമരാമത്ത് രംഗത്ത് എത്ര മാത്രം പ്രയോജനപ്രദമായിട്ടുണ്ടെന്ന് വിശദമാക്കാമോ;
- (സി) റോഡ് ഇൻഫ്രാസ്ട്രക്ചർ കമ്പനി കേരള ലിമിറ്റഡിന്റെ ഉദ്ദേശ്യലക്ഷ്യങ്ങളും സേവനങ്ങളും വിശദമാക്കാമോ;
- (ഡി) ഗുണപരിശോധനാ മേഖലയിൽ പുതുതായി രൂപം നൽകിയ സംവിധാനങ്ങൾ റോഡ് നവീകരണത്തിന് എത്ര മാത്രം പ്രയോജനപ്രദമായിട്ടുണ്ടെന്ന് വ്യക്തമാക്കാമോ?

വി.ജി.30 ബിറ്റുമിൻ റോഡ് ടാറിംഗിന് ഉപയോഗിക്കാൻ നടപടി

*248 ഡോ. എൻ. ജയരാജ്

ശ്രീ. ജോബ് മൈക്കിൾ

ശ്രീ. പ്രമോദ് നാരായൺ

ശ്രീ. സെബാസ്റ്റ്യൻ കുളത്തുകൽ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) ബി.എം. ആന്റ് ബി.സി. ടാറിങ്ങിനായി നാച്ചുറൽ റബ്ബർ മിക്സ്ഡ് ബിറ്റുമിൻ ഉപയോഗിക്കുന്നതുകൊണ്ടുള്ള പ്രയോജനങ്ങൾ എന്തൊക്കെയാണെന്ന് അറിയിക്കാമോ;
- (ബി) വി.ജി.30 ബിറ്റുമിനും എൻ.ആർ.എം.ബി.യും ഉപയോഗിക്കുമ്പോൾ ഇടുങ്ങിയിട്ട് വ്യത്യാസം വരുന്നത് സംബന്ധിച്ച് പ്രായോഗിക അനുഭവത്തെ മാത്രം ആശ്രയിക്കാതെ ഐ.ഐ.റ്റി. പോലുള്ള വിദഗ്ദ്ധ സ്ഥാപനങ്ങളെക്കൊണ്ട് ശാസ്ത്രീയ പഠനം നടത്തുന്നതിന് നടപടി സ്വീകരിക്കാമോ;
- (സി) വി.ജി.30 ബിറ്റുമിനും എൻ.ആർ.എം.ബി.യും ഉപയോഗിക്കുമ്പോൾ ഒരു കിലോമീറ്റർ ടാർ ചെയ്യാൻ നിലവിലെ നിരക്കിൽ എത്ര റേറ്റ് വ്യത്യാസം ഉണ്ടാകുമെന്ന് അറിയിക്കാമോ;
- (ഡി) വലിയ റേറ്റ് വ്യത്യാസത്തിൽ എൻ.ആർ.എം.ബി. ഉപയോഗിക്കുമ്പോൾ അതിൽ ചേർക്കുന്ന റബ്ബർ സംസ്ഥാനത്തിന്റെ പ്രാദേശിക മാർക്കറ്റിൽ നിന്ന് വാങ്ങുന്നില്ലെന്നതും അതുവഴി സംസ്ഥാനത്തെ റബ്ബർ കർഷകർക്ക് പ്രയോജനകരമാകുന്നില്ലെന്നതും ശ്രദ്ധയിൽപ്പെട്ടിട്ടുണ്ടോ;
- (ഇ) റബ്ബർ കർഷകർക്ക് സഹായം കിട്ടുന്നില്ലെങ്കിൽ വലിയ തുക ചെലവഴിച്ച് എൻ.ആർ.എം.ബി. ഉപയോഗിക്കാതെ റേറ്റ് കുറഞ്ഞ വി.ജി.30 ഉപയോഗിക്കുന്നതിന് നടപടി സ്വീകരിക്കാമോ?

വിനോദസഞ്ചാര കേന്ദ്രങ്ങളിലെ ശുചിത്വവും മാലിന്യ സംസ്കരണവും

***249 ശ്രീ. പി. അബ്ദുൽ ഹമീദ്
ശ്രീ. കെ. പി. എ. മജീദ്
ശ്രീ. നജീബ് കാന്തപുരം**

ശ്രീ. എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) വിനോദസഞ്ചാര കേന്ദ്രങ്ങളിൽ പ്ലാസ്റ്റിക് കുപ്പികൾ, ക്യാരി ബാഗുകൾ, ഭക്ഷണാവശിഷ്ടങ്ങൾ എന്നിവ അലക്ഷ്യമായി കൈകാര്യം ചെയ്യുന്നത് മാലിന്യ പ്രശ്നങ്ങൾക്ക് കാരണമാകുന്നതായി കണ്ടെത്തിയിട്ടുണ്ടോ; വിശദമാക്കാമോ;
- (ബി) വിനോദസഞ്ചാര കേന്ദ്രങ്ങളിലെ മാലിന്യ പ്രശ്നങ്ങൾ പരിഹരിക്കുന്നതിന് സ്വീവേജ് ടീറ്റ്മെന്റ് പ്ലാന്റുകൾ, ബയോഗ്യാസ് പ്ലാന്റുകൾ, ഇൻസിനറേറ്ററുകൾ എന്നിവ സ്ഥാപിക്കുന്നതിനായി പദ്ധതി ആവിഷ്കരിച്ചിട്ടുണ്ടോ; എങ്കിൽ വിശദാംശം നൽകുമോ;
- (സി) വിനോദസഞ്ചാര കേന്ദ്രങ്ങളിലേക്ക് കൂടുതൽ ടൂറിസ്റ്റുകളെ ആകർഷിക്കുന്നതിനായി മാലിന്യ സംസ്കരണവും ശുചിത്വവും ഉറപ്പുവരുത്തുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് അറിയിക്കുമോ?

പട്ടയ വിതരണവുമായി ബന്ധപ്പെട്ട ഹൈക്കോടതി വിധിയിന്മേൽ തുടർനടപടി

***250 ശ്രീ. അനൂപ് ജേക്കബ്
ശ്രീ. പി. ജെ. ജോസഫ്
ശ്രീ. മോൻസ് ജോസഫ്**

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ
വകുപ്പ് മന്ത്രി സദയം മറുപടി നൽകുമോ:

- (എ) ഇടുക്കി ജില്ലയിൽ കൈവശ ഭൂമിയിൽ ഉടമസ്ഥത, പാട്ടം തുടങ്ങിയ രേഖകൾ ഇല്ലാത്ത കൈവശക്കാർക്ക് പട്ടയം നൽകരുത് എന്ന ഹൈക്കോടതി നിർദ്ദേശം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഈ നിർദ്ദേശം സംബന്ധിച്ച് നിലപാട് വ്യക്തമാക്കാമോ; നിലവിൽ പട്ടയം ലഭിച്ചവരെ ഈ നിർദ്ദേശം ബാധിക്കുമോ;
- (ബി) പ്രസ്തുത സാഹചര്യത്തിൽ അവശേഷിക്കുന്ന നാല്പത്തി രണ്ടായിരത്തിലധികം വരുന്ന പട്ടയത്തിനായുള്ള അപേക്ഷകളിന്മേൽ എന്ത് തുടർനടപടികൾ സ്വീകരിക്കുവാനാണ് ഉദ്ദേശിക്കുന്നത്; വ്യക്തമാക്കാമോ;
- (സി) കൈവശ ഭൂമിയുടെ അവകാശം സ്ഥിരീകരിക്കാൻ വ്യക്തവും അനുഭാവപൂർണ്ണവുമായ നിലപാട് സ്വീകരിക്കുമോ; വ്യക്തമാക്കുമോ?

1959-ലെ കമ്പൽസറി നോട്ടീഫിക്കേഷൻ ഓഫ് വേക്കൻസിസ് ആക്ട്

***251 ശ്രീ. എം. വിൻസെന്റ്
ശ്രീ. എ. പി. അനിൽ കുമാർ
ശ്രീ. ഐ. സി. ബാലകൃഷ്ണൻ**

ശ്രീ. ടി. ജെ. വിനോദ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ
വകുപ്പ് മന്ത്രി സദയം മറുപടി നൽകുമോ:

- (എ) 1959-ലെ കമ്പൽസറി നോട്ടീഫിക്കേഷൻ ഓഫ് വേക്കൻസിസ് ആക്ട് പ്രകാരം സർക്കാർ, അർദ്ധ സർക്കാർ സ്ഥാപനങ്ങൾ, പൊതുമേഖലാ സ്ഥാപനങ്ങൾ എന്നിവയിലെ ഒഴിവുകൾ എംപ്ലോയ്മെന്റ് എക്സ്ചേഞ്ചിൽ അറിയിക്കണമെന്ന് നിഷ്കർഷിക്കുന്നുണ്ടോ; വ്യക്തമാക്കാമോ;
- (ബി) എങ്കിൽ എല്ലാ സർക്കാർ, അർദ്ധ സർക്കാർ, പൊതുമേഖലാ സ്ഥാപനങ്ങളിലെയും ഒഴിവുകൾ എംപ്ലോയ്മെന്റ് എക്സ്ചേഞ്ചിൽ അറിയിക്കുന്നുണ്ട് എന്ന് ഉറപ്പുവരുത്താൻ സ്വീകരിച്ച നടപടികൾ വിശദമാക്കാമോ;
- (സി) പ്രസ്തുത ആക്ട് പ്രകാരമുള്ള വ്യവസ്ഥകൾ സർക്കാർ, അർദ്ധ സർക്കാർ, പൊതുമേഖലാ സ്ഥാപനങ്ങൾ പാലിക്കുന്നുണ്ടോ എന്ന് പരിശോധിക്കാൻ നടപടികൾ സ്വീകരിക്കാറുണ്ടോ; എങ്കിൽ വിശദമാക്കാമോ?

സ്കൂൾ ഉച്ചഭക്ഷണം തയ്യാറാക്കുന്നവർക്ക് ലൈസൻസ്

*252 ശ്രീ. ടി. വി. ഇബ്രാഹിം

ശ്രീ. കുറുക്കോളി മൊയ്തീൻ

ശ്രീ. എ. കെ. എം. അഷ്റഫ്

ശ്രീ. യു. എ. ലത്തീഫ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സ്കൂൾ ഉച്ചഭക്ഷണം തയ്യാറാക്കുന്നവർ ലൈസൻസ് എടുക്കണമെന്ന് ഭക്ഷ്യസുരക്ഷാ ഉദ്യോഗസ്ഥർ ആവശ്യപ്പെടുന്ന വിഷയം വിദ്യാഭ്യാസ വകുപ്പ് പരിശോധിച്ചിട്ടുണ്ടോ; എങ്കിൽ വിശദമാക്കുമോ;
- (ബി) ലൈസൻസ് എടുക്കാത്തതിന്റെ പേരിൽ പാചകത്തൊഴിലാളികൾ പിഴ അടയ്ക്കണമെന്നാവശ്യപ്പെട്ട് നോട്ടീസ് നൽകിയിട്ടുണ്ടോ;
- (സി) ഉച്ചഭക്ഷണ പദ്ധതി തടസ്സമില്ലാതെ തുടരുന്നതിന് വിദ്യാഭ്യാസ വകുപ്പ് എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വിശദമാക്കുമോ?

അർഹമായ സ്കൂളുകൾക്ക് അംഗീകാരം നൽകാൻ നടപടി

*253 ശ്രീ മാത്യു ടി. തോമസ്

ശ്രീ തോമസ് കെ തോമസ്

ശ്രീ കോവൂർ കുഞ്ഞുമോൻ

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മത്സ്യതൊഴിലാളികൾ, ആദിവാസികൾ, കർഷകതൊഴിലാളികൾ തുടങ്ങി ദുർബല ജനവിഭാഗങ്ങൾ താമസിക്കുന്ന മേഖലകളിൽ അംഗീകാരം ഇല്ലാതെ ദീർഘ നാളുകളായി പ്രവർത്തിക്കുന്ന അർഹതയുള്ള സ്കൂളുകൾക്ക് അംഗീകാരം നൽകാൻ നടപടികൾ സ്വീകരിക്കുമോ; എങ്കിൽ വിശദാംശം ലഭ്യമാക്കുമോ;
- (ബി) സ്കൂളുകൾക്ക് അംഗീകാരം നൽകുന്നതിന് അപേക്ഷകൾ എല്ലാ വർഷവും സ്വീകരിക്കുമെന്ന സർക്കാർ ഉത്തരവ് പാലിക്കപ്പെടുന്നില്ല എന്നത് ശ്രദ്ധയിൽ പെട്ടിട്ടുണ്ടോ; എങ്കിൽ ആയത് പരിഹരിക്കാൻ എല്ലാ വർഷവും നിശ്ചിത തീയതിയിൽ

അപേക്ഷകൾ സ്വീകരിച്ച് ഈ പ്രശ്നം ശാശ്വതമായി പരിഹരിക്കാൻ നടപടി സ്വീകരിക്കുമോ;

(സി) കേന്ദ്ര വിദ്യാഭ്യാസ ചട്ടങ്ങളിൽ നിഷ്കർഷിക്കുന്ന മാനദണ്ഡങ്ങൾ പാലിക്കുന്ന സ്കൂളുകൾക്ക് അടിയന്തരമായി അംഗീകാരം നൽകുന്നതിനുള്ള നടപടികൾ സ്വീകരിക്കുമോ; വിശദമാക്കാമോ?

ഖാദർ കമ്മിറ്റി റിപ്പോർട്ട്

***254 ശ്രീ. എൻ. എ. നെല്ലിക്കുന്ന്**
പ്രൊഫ. ആബിദ് ഹുസൈൻ തങ്ങൾ
ശ്രീ. ടി. വി. ഇബ്രാഹിം

ശ്രീ. കെ. പി. എ. മജീദ്: താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സ്കൂൾ വിദ്യാഭ്യാസം പരിഷ്കരിക്കുന്നത് സംബന്ധിച്ച് ഖാദർ കമ്മിറ്റി റിപ്പോർട്ട് നടപ്പിലാക്കുന്നതിനായി പ്രത്യേക സമിതിയെ നിയോഗിച്ചിരുന്നോ; അറിയിക്കുമോ;

(ബി) പ്രസ്തുത സമിതിയുടെ റിപ്പോർട്ട് ലഭിച്ചിട്ടുണ്ടോ; വ്യക്തമാക്കാമോ;

(സി) എങ്കിൽ പ്രസ്തുത റിപ്പോർട്ടിൽ പൊതുവിദ്യാലയങ്ങളിലെ അധ്യാപക നിയമനത്തിനുള്ള യോഗ്യതയിൽ മാറ്റം വരുത്താൻ നിർദ്ദേശിക്കുന്നുണ്ടോ; വിശദാംശം നൽകുമോ?

വിനോദസഞ്ചാര മേഖലയിലെ മാനവ വിഭവശേഷി വികസനം

***255 ശ്രീ എം രാജഗോപാലൻ**
ശ്രീ ഒ . ആർ. കേള
ശ്രീ. എ. രാജ

ശ്രീ എം മുക്തേഷ്: താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) വിനോദസഞ്ചാര മേഖലയിലെ മാനവ വിഭവശേഷി വികസനത്തിന്റെ പ്രാധാന്യം വിലയിരുത്തിയിട്ടുണ്ടോ; എങ്കിൽ വിശദമാക്കുമോ;

(ബി) ഈ രംഗത്ത് ഗവേഷണവും പ്രാദേശിക പദ്ധതികളും ആവിഷ്കരിക്കുന്നതിന് പ്രത്യേക ഏജൻസികളെയോ സ്ഥാപനങ്ങളെയോ ചുമതലപ്പെടുത്തിയിട്ടുണ്ടോയെന്ന് അറിയിക്കുമോ; എങ്കിൽ പ്രസ്തുത സ്ഥാപനങ്ങളുടെ പ്രവർത്തനങ്ങൾ വിശദമാക്കാമോ;

(സി) ടൂറിസം സംരംഭകർക്ക് പരിസ്ഥിതിലോല മേഖലയിലെ സംരംഭങ്ങളെക്കുറിച്ച് അറിവ് നൽകുന്നതിനും നയിക്കുന്നതിനും പദ്ധതികൾ നിലവിലുണ്ടോ; അറിയിക്കുമോ;

(ഡി) വിനോദസഞ്ചാര മേഖലയിൽ തനതു വിഭവങ്ങൾ ഉപയോഗപ്പെടുത്തുന്നതിന് പരിശീലനവും സഹായവും നൽകുന്നതിന് ചുമതലപ്പെടുത്തിയ സ്ഥാപനങ്ങളുടെ പ്രവർത്തനം വിലയിരുത്തിയിട്ടുണ്ടോ; എങ്കിൽ വിശദമാക്കാമോ?

കാരവാൻ ടൂറിസം

***256 ശ്രീ. കെ. എം. സച്ചിൻദേവ്**

ശ്രീ കടകംപള്ളി സുരേന്ദ്രൻ

ശ്രീ. ആന്റണി ജോൺ

ഡോ. സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) കാരവാൻ ടൂറിസം പദ്ധതിയുടെ പുരോഗതി വിശദമാക്കാമോ;
- (ബി) സംസ്ഥാനത്തെ ആദ്യത്തെ കാരവാൻ ടൂറിസം പദ്ധതി എവിടെയാണെന്നും പ്രസ്തുത പദ്ധതിയുടെ വിശദാംശങ്ങളും അറിയിക്കാമോ;
- (സി) നിലവിൽ എത്ര കാരവാൻ ടൂറിസം പ്രോജക്റ്റുകൾ ടൂറിസം വകുപ്പിൽ രജിസ്റ്റർ ചെയ്തിട്ടുണ്ട്; വിശദാംശം ലഭ്യമാക്കാമോ;
- (ഡി) കാരവാൻ പ്രോജക്റ്റുകൾ ആരംഭിക്കുന്നതിന് പാലിക്കേണ്ട മാനദണ്ഡങ്ങൾ എന്തെല്ലാമാണ്; പ്രോജക്ട് ആരംഭിക്കുന്നതിന് എന്തെല്ലാം സഹായങ്ങളാണ് വകുപ്പ് ലഭ്യമാക്കുന്നത്; വിശദാംശം അറിയിക്കാമോ?

അസംഘടിത മേഖലയിലെ തൊഴിലാളികൾക്കുള്ള ക്ഷേമ പദ്ധതികൾ

***257 ശ്രീ. പി. ടി. എ. റഹീം**

ശ്രീ. കെ.വി.സുമേഷ്

ശ്രീ ജി സ്റ്റീഫൻ

ശ്രീ. പി. വി. അൻവർ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) അസംഘടിത മേഖലയിലെ തൊഴിലാളികൾ അനുഭവിക്കുന്ന പ്രശ്നങ്ങൾ പഠന വിധേയമാക്കുന്നതിന് പദ്ധതികൾ ആവിഷ്കരിച്ചിട്ടുണ്ടോ; വിശദമാക്കുമോ;
- (ബി) അസംഘടിത മേഖലയിലെ ദിവസവേതന തൊഴിലാളികൾക്ക് പ്രത്യേക ക്ഷേമ പദ്ധതികൾ ആവിഷ്കരിച്ചിട്ടുണ്ടോ; എങ്കിൽ വിശദവിവരം ലഭ്യമാക്കുമോ;
- (സി) മരംകയറ്റ തൊഴിലാളികൾക്ക് എന്തെല്ലാം ക്ഷേമ പദ്ധതികളാണ് നിലവിലുള്ളതെന്ന് അറിയിക്കുമോ;
- (ഡി) അസംഘടിത മേഖലയിലെ സ്ത്രീ തൊഴിലാളികളുടെ പ്രസവാനുകൂല്യ സഹായനിധി ഏകീകൃത സംവിധാനത്തിലേക്ക് കൊണ്ടുവരുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ഇ) 2022-23-ൽ അസംഘടിത മേഖലയിലെ തൊഴിലാളികൾക്ക് നൽകിയ സഹായം സംബന്ധിച്ച വിശദാംശം വെളിപ്പെടുത്താമോ?

പട്ടയ വിതരണം

***258 ശ്രീ ഒ . ആർ. കേളു**

ശ്രീ. എം. എം. മണി

ശ്രീമതി ശാന്തകുമാരി കെ.

ശ്രീ ഡി കെ മുരളി : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) ഭൂമിയുടെ ഉടമസ്ഥാവകാശം അർഹതയുള്ള എല്ലാവർക്കും ലഭ്യമാവുകയെന്ന ലക്ഷ്യം

കൈവരിക്കാനായി നടപ്പിലാക്കിവരുന്ന പദ്ധതികളുടെ പുരോഗതി വിലയിരുത്തിയിട്ടുണ്ടോ; എങ്കിൽ വിശദമാക്കാമോ;

- (ബി) ഈ സർക്കാർ അധികാരത്തിൽ വന്നതിന് ശേഷം വിതരണം ചെയ്ത പട്ടയങ്ങളുടെ വിശദാംശം ലഭ്യമാക്കാമോ;
- (സി) നിലവിൽ പട്ടയ വിതരണം ചെയ്യുന്നതിലെ തടസ്സങ്ങൾ മറികടക്കുന്നതിന് റവന്യൂ വകുപ്പ് രൂപം നൽകിയ പ്രത്യേക ഡാഷ്ബോർഡ് എത്രത്തോളം സഹായകരമായിരുന്നു; വിശദമാക്കാമോ;
- (ഡി) കെട്ടിക്കിടക്കുന്ന പട്ടയ അപേക്ഷകൾ തീർപ്പാക്കുന്നതിന് വകുപ്പ് ആവിഷ്കരിച്ച സ്റ്റാൻഡേർഡ് ഓപ്പറേഷൻ പ്രൊസീജിയറിനെക്കുറിച്ച് വ്യക്തമാക്കാമോ?

ഭിന്നശേഷിയുള്ള വിദ്യാർത്ഥികളുടെ വിദ്യാഭ്യാസ പുരോഗതി

*259 ശ്രീ. ടി. ജെ. വിനോദ്

ശ്രീ. കെ. ബാബു (തൃപ്പൂണിത്തുറ)

ശ്രീ. ഷാഫി പറമ്പിൽ

ശ്രീ. ടി. സിദ്ദിഖ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) ബുദ്ധിമാന്ദ്യം, ഓട്ടിസം, സെറിബ്രൽ പാൾസി തുടങ്ങി ഭിന്നശേഷിയുള്ള വിദ്യാർത്ഥികളുടെ വിദ്യാഭ്യാസ പുരോഗതിക്കും സംരക്ഷണത്തിനുമായി സർക്കാർ സ്വീകരിച്ച നടപടികൾ വിശദമാക്കാമോ;
- (ബി) സംയോജിത വിദ്യാഭ്യാസ പദ്ധതിയിൽ ഭിന്നശേഷിയുള്ള കുട്ടികളെ പഠിപ്പിക്കേണ്ടത് എപ്രകാരമാണെന്നാണ് നിഷ്കർഷിച്ചിട്ടുള്ളത്; വ്യക്തമാക്കാമോ;
- (സി) ഭിന്നശേഷിയുള്ള കുട്ടികൾ പഠിക്കുന്ന സ്പെഷ്യൽ സ്കൂളുകൾക്ക് എന്തൊക്കെ ആനുകൂല്യങ്ങളാണ് സർക്കാർ നൽകുന്നത്; വിശദമാക്കാമോ;
- (ഡി) പ്രസ്തുത വിഷയവുമായി ബന്ധപ്പെട്ട് പഠനം നടത്തുന്നതിനായി കമ്മീഷനെ നിയോഗിച്ചിട്ടുണ്ടോ; വിശദമാക്കാമോ?

ദേശീയപാത വികസനം

*260 ശ്രീ വി ശശി

ശ്രീ ജി എസ് ജയലാൽ

ശ്രീ . മുഹമ്മദ് മുഹസിൻ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) റോഡ് ഗതാഗതത്തിൽ കാലാനുസൃതമായ മാറ്റങ്ങൾ കൊണ്ടുവരേണ്ട സാഹചര്യം പരിശോധനാ വിധേയമാക്കിയിട്ടുണ്ടോ; അറിയിക്കാമോ;
- (ബി) എങ്കിൽ ഇതിന്റെ ആദ്യപടി എന്ന നിലയിൽ ദേശീയപാത 66-ന്റെ തലപ്പാടി മുതൽ കഴക്കൂട്ടം വരെയുള്ള ഭാഗം സിഗ്നൽ രഹിത റോഡായി നിർമ്മിക്കുന്നതിന് പദ്ധതി തയ്യാറാക്കിയിട്ടുണ്ടോ; വ്യക്തമാക്കാമോ;
- (സി) ദേശീയപാത 66-ന്റെ ഇരുഭാഗത്തേക്കുമുള്ള ഗതാഗതം അപകടരഹിതമാക്കുന്നതിന്

ഉപയോഗിച്ചിട്ടുള്ള ന്യൂ ജേഴ്സി ബാരിയറിന്റെ സവിശേഷതകൾ എന്തെല്ലാമെന്ന് വിശദീകരിക്കുമോ;

(ഡി) സർവ്വീസ് റോഡിൽനിന്ന് ദേശീയപാത 66-ലേക്കും തിരിച്ചും വാഹനങ്ങൾക്ക് കടക്കുന്നതിന് എന്തെല്ലാം സംവിധാനങ്ങളാണ് ഏർപ്പെടുത്താൻ ഉദ്ദേശിക്കുന്നത്; വിശദമാക്കുമോ;

(ഇ) ദേശീയപാതയുടെ വികസനത്തോടൊപ്പം നിർമ്മിക്കുന്ന സർവ്വീസ് റോഡുകൾ മികച്ച നിലവാരത്തിൽ പരിപാലിക്കുന്നതിന് ദേശീയപാത അതോറിറ്റിയെ ചുമതലപ്പെടുത്തിയിട്ടുണ്ടോ; വ്യക്തമാക്കുമോ?

കൈറ്റ്-ന്റെ പ്രവർത്തന മേഖലകൾ

*261 **ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**

ശ്രീ. കെ.വി.സുമേഷ്

ശ്രീ എം എസ് അരുൺ കുമാർ

ശ്രീ. കെ. ബാബു (നെന്മാറ) : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) കേരള ഇൻഫ്രാസ്ട്രക്ചർ ആൻഡ് ടെക്നോളജി ഫോർ എഡ്യൂക്കേഷൻ (കൈറ്റ്) ന്റെ പ്രവർത്തന മേഖലകൾ വിശദമാക്കാമോ;

(ബി) അധ്യാപകരുടെ പ്രാവീണ്യം വർദ്ധിപ്പിക്കുന്നതിന് കൈറ്റ്-ന്റെ സംഭാവനകൾ വിശദമാക്കാമോ;

(സി) കൈറ്റ് വികസിപ്പിച്ച ഓപ്പൺ ലേണിംഗ് പ്ലാറ്റ്ഫോം അധ്യാപകരുടെയും വിദ്യാർത്ഥികളുടെയും നൈപുണ്യശേഷി വികസനത്തിൽ സ്വാധീനം ചെലുത്തിയിട്ടുണ്ടോ; വിശദമാക്കാമോ;

(ഡി) വിദ്യാർത്ഥികളുടെ ഇംഗ്ലീഷ് ഭാഷാ പരിജ്ഞാനം വർദ്ധിപ്പിക്കുന്നതിന് വികസിപ്പിച്ച സാങ്കേതികവിദ്യയെക്കുറിച്ചും പ്രസ്തുത സാങ്കേതികവിദ്യ എത്രമാത്രം ഫലപ്രദമാണെന്നതിനെക്കുറിച്ചും വിശദമാക്കാമോ;

(ഇ) ലിറ്റിൽ കൈറ്റ്സ് ക്ലബ്ബുകളുടെ പ്രവർത്തനം സംബന്ധിച്ച വിശദാംശം ലഭ്യമാക്കുമോ?

വിനോദസഞ്ചാര മേഖലയിലെ അടിസ്ഥാനസൗകര്യ വികസനം

*262 **ശ്രീമതി ശാന്തകുമാരി കെ.**

ശ്രീ. എം.വി.ഗോവിന്ദൻ മാസ്റ്റർ

ശ്രീ. കെ. പ്രേംകുമാർ

ശ്രീ. ഐ. ബി. സതീഷ് : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ വിനോദസഞ്ചാര മേഖലയിലെ അടിസ്ഥാനസൗകര്യങ്ങൾ ലോകോത്തര നിലവാരത്തിലേക്ക് വികസിപ്പിക്കേണ്ടതിന്റെ ആവശ്യകത വിലയിരുത്തിയിട്ടുണ്ടോ; വിശദമാക്കാമോ;

(ബി) സംസ്ഥാനത്തെ ടൂറിസം മേഖലയുടെ ഗുണനിലവാരവും സൗകര്യങ്ങളും വികസിപ്പിക്കുന്നതിന്റെ ഭാഗമായി എന്തെല്ലാം പദ്ധതികളാണ് ആവിഷ്കരിച്ച്

നടപ്പിലാക്കുന്നത്; ഏതൊക്കെ സ്ഥാപനങ്ങളാണ് പ്രസ്തുത പദ്ധതികളുടെ ചുമതല നിർവ്വഹിക്കുന്നത്; അറിയിക്കാമോ;

(സി) നിലവിലുള്ള ഹോട്ടലുകളുടെ നിലവാരവും ശേഷിയും വർദ്ധിപ്പിക്കൽ, പ്രാദേശിക ഉത്പന്നങ്ങളും അവയുടെ പരിപാലനവും, അടിസ്ഥാനസൗകര്യ വികസന പദ്ധതികളുടെ നവീകരണം എന്നിവ നിർവ്വഹിക്കുന്നതിന് ഏതെങ്കിലും ഏജൻസികൾക്കോ സ്ഥാപനങ്ങൾക്കോ ചുമതല നൽകിയിട്ടുണ്ടോ; എങ്കിൽ പ്രസ്തുത പ്രവർത്തനങ്ങളുടെ പുരോഗതി വിശദമാക്കാമോ?

കെട്ടിട നിർമ്മാണ സെസ്

*263 ശ്രീ. സനീഷ്കുമാർ ജോസഫ്

ശ്രീ. പി. സി. വിഷ്ണുനാഥ്

ശ്രീ. എൽദോസ് പി. കുനപ്പിള്ളിൽ

ശ്രീ. ചാണ്ടി ഉമ്മൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) 1996-ലെ ബിൽഡിംഗ് ആൻഡ് അദർ കൺസ്ട്രക്ഷൻ വർക്കേഴ്സ് വെൽഫെയർ സെസ് നിയമവും 1998-ലെ ചട്ടങ്ങളും അനുസരിച്ച് 10 ലക്ഷം രൂപയിൽ താഴെ നിർമ്മാണ ചെലവ് വരുന്ന വീടുകൾ ഒഴികെയുള്ള എല്ലാ നിർമ്മാണ പ്രവർത്തനങ്ങൾക്കും ചെലവിന്റെ ഒരു ശതമാനം വരുന്ന തുക സെസ് ഇനത്തിൽ ബോർഡിലേക്ക് കൊടുക്കണമെന്ന് വ്യവസ്ഥ ചെയ്യുന്നുണ്ടോ;

(ബി) ഇപ്രകാരമുള്ള സെസ് നിർണ്ണയിക്കുന്നതിനും പിരിക്കുന്നതിനും ആരെയാണ് ചുമതലപ്പെടുത്തിയിരിക്കുന്നതെന്ന് വ്യക്തമാക്കാമോ;

(സി) പ്രസ്തുത സെസ് പിരിക്കുന്നതിൽ ഗുരുതരമായ വീഴ്ച സംഭവിച്ചതായി ശ്രദ്ധയിൽപ്പെട്ടിട്ടുണ്ടോ; എങ്കിൽ സെസ് പിരിവ് കാര്യക്ഷമമാക്കി മുടങ്ങിയ കെട്ടിട നിർമ്മാണത്തൊഴിലാളി ക്ഷേമനിധി ആനുകൂല്യങ്ങൾ നൽകാൻ നടപടി സ്വീകരിക്കുമോ?

തീരദേശ ഹൈവേയുടെ പ്രവർത്തന പുരോഗതി

*264 ശ്രീ. തോട്ടത്തിൽ രവീന്ദ്രൻ

ശ്രീ. എ. സി. മൊയ്തീൻ

ശ്രീ. പി.പി. ചിത്തരഞ്ജൻ

ശ്രീ. മുരളി പെരുനെല്ലി : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് തീരദേശ ഹൈവേയുടെ പ്രവർത്തന പുരോഗതി വിശദമാക്കുമോ;

(ബി) തീരദേശ ഹൈവേയ്ക്കായി ഏതൊക്കെ സ്ഥലങ്ങളിലാണ് ഭൂമി ഏറ്റെടുക്കലിന് സാമ്പത്തികാനുമതി ലഭ്യമായിട്ടുള്ളത്; ഏതൊക്കെ ഭാഗങ്ങളിൽ നിർമ്മാണം പൂർത്തിയാക്കാൻ കഴിഞ്ഞു; വിശദമാക്കുമോ;

(സി) പ്രസ്തുത ഹൈവേയ്ക്കായി ഭൂമി വിട്ടു നൽകുന്നവർക്കുള്ള പ്രത്യേക പുനരധിവാസ പാക്കേജിന്റെ വിശദാംശം ലഭ്യമാക്കുമോ?

ഇന്ത്യ വേജ് റിപ്പോർട്ട്

*265 ശ്രീ . കെ .ഡി .പ്രസേനൻ

ശ്രീ. ടി. പി .രാമകൃഷ്ണൻ

ശ്രീ വി ജോയി : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) ഇന്റർനാഷണൽ ലേബർ ഓർഗനൈസേഷൻ തയ്യാറാക്കിയ ഇന്ത്യ വേജ് റിപ്പോർട്ട് അനുസരിച്ച് ഗ്രാമങ്ങളിലും നഗരങ്ങളിലും സ്ഥിരമായി ഉയർന്ന കാഷ്ചൽ വേതനമുള്ള സംസ്ഥാനങ്ങളുടെ പട്ടികയിൽ കേരളം ഉൾപ്പെട്ടിട്ടുണ്ടോ; വിശദമാക്കാമോ;
- (ബി) സംസ്ഥാനത്ത് തൊഴിലാളികളുടെയും ജീവനക്കാരുടെയും ഉയർന്ന വേതനത്തിന് സാധ്യമാക്കിയ ഘടകങ്ങളെ വിലയിരുത്തിയിട്ടുണ്ടോ; വിശദമാക്കാമോ;
- (സി) സംസ്ഥാനത്ത് മിനിമം വേതനം ഉറപ്പാക്കുന്നതിന് സ്വീകരിച്ച നടപടികൾ വിശദമാക്കാമോ; ഏതെല്ലാം മേഖലകളിൽ മിനിമം വേതനം ഉറപ്പാക്കാൻ കഴിഞ്ഞിട്ടുണ്ടെന്ന് വിശദമാക്കാമോ?

വിനോദസഞ്ചാര സംരംഭങ്ങളുടെ വികസനം

*266 ശ്രീ. എൻ. കെ. അക്ബർ

ശ്രീ കെ യു ജനീഷ് കുമാർ

ശ്രീമതി യു പ്രതിഭ : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) ഗ്രാമീണ ടൂറിസം, സുസ്ഥിര വിനോദസഞ്ചാരം, ഗ്രാമീണ ഹോംസ്റ്റേകൾ എന്നിവ വികസിപ്പിക്കുന്നതിനായി പ്രത്യേക മിഷൻ രൂപവത്കരിച്ചിട്ടുണ്ടോ; എങ്കിൽ പ്രസ്തുത മിഷന്റെ പ്രധാന പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;
- (ബി) വിനോദസഞ്ചാര സംരംഭങ്ങൾ വനിതാ സൗഹൃദമായി വികസിപ്പിക്കുന്നതിന് പ്രത്യേക ആസൂത്രണ പദ്ധതികൾ പ്രസ്തുത മിഷൻ നടപ്പിൽ വരുത്തിയിട്ടുണ്ടോ; വിശദമാക്കാമോ;
- (സി) കരകൗശല വസ്തുക്കൾ, സുവനീറുകൾ, പ്രാദേശിക ഉല്പന്നങ്ങൾ എന്നിവയുടെ വിൽപനക്കായി ഒരു ഓൺലൈൻ പ്ലാറ്റ്ഫോം നിലവിലുണ്ടോ; വിശദാംശം നൽകാമോ?

അദ്ധ്യാപകർക്കുള്ള പരിശീലന പരിപാടി

*267 ശ്രീ. റോജി എം. ജോൺ

ശ്രീ. എ. പി. അനിൽ കുമാർ

ശ്രീ. അൻവർ സാദത്ത്

ശ്രീ. എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പൊതുവിദ്യാലയങ്ങളിലെ അദ്ധ്യാപകർക്ക് കാലോചിതമായ പരിശീലന പരിപാടികൾ വിഭാവനം ചെയ്തു നടപ്പിലാക്കുന്നുണ്ടോ; വിശദമാക്കാമോ;
- (ബി) പൊതുവിദ്യാലയങ്ങളിലെ അദ്ധ്യാപകർക്ക് ശിശു കേന്ദ്രീകൃതമായ രീതിയിൽ

പഠിപ്പിക്കാനുള്ള പരിശീലനം നൽകുന്നുണ്ടോ; വ്യക്തമാക്കുമോ;

(സി) പൊതുവിദ്യാഭ്യാസ രംഗത്തെ ഗുണനിലവാരം പരിശോധിക്കുന്നതിന് വിവിധ തലങ്ങളിലുള്ള വിദ്യാഭ്യാസ ഓഫീസർമാരുടെ നേതൃത്വത്തിൽ അക്കാദമിക മോണിറ്ററിംഗ് നടപ്പിലാക്കിയിട്ടുണ്ടോ; വിശദമാക്കാമോ?

ടൂറിസം മേഖലയിൽ പരിശീലന കേന്ദ്രങ്ങൾ

*268 ശ്രീ വി ജോയി

ശ്രീ. എം.വിജിൻ

ശ്രീ. ലിന്റോ ജോസഫ്

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) ടൂറിസം മേഖലയിൽ പരിശീലന കേന്ദ്രങ്ങൾ ആരംഭിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; എങ്കിൽ ടൂറിസം പരിശീലനം ലക്ഷ്യമിട്ട് ഏതെല്ലാം അക്കാദമികളാണ് ആരംഭിച്ചിട്ടുള്ളത്; വിശദമാക്കാമോ;

(ബി) ഹൈക്കിംഗ്, ട്രക്കിംഗ് എന്നിവ പരിശീലിപ്പിക്കുന്നതിന് നിലവിൽ ഏതെങ്കിലും അക്കാദമി രൂപീകരിച്ചിട്ടുണ്ടോ; വിശദാംശങ്ങൾ നൽകാമോ?

പ്ലാസ്റ്റിക് മാലിന്യം ഉപയോഗിച്ച് റോഡുകൾ ടാർ ചെയ്യുന്ന പദ്ധതി

*269 ശ്രീ. സി. എച്ച്. കുഞ്ഞമ്പു

ശ്രീ. പി. വി. അൻവർ

ശ്രീ. പി.വി. ശ്രീനിജിൻ

ശ്രീ. ഐ. ബി. സതീഷ് : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) റോഡുകൾ ടാർ ചെയ്യുന്നതിന് പ്ലാസ്റ്റിക് മാലിന്യം ഉപയോഗിക്കുന്ന പദ്ധതി നടപ്പിൽ വരുത്തിയതിന്റെ വിശദാംശം നൽകുമോ;

(ബി) പ്രസ്തുത പദ്ധതി ആരംഭിച്ചത് ഏത് വർഷത്തിലാണെന്നും പദ്ധതിയുടെ പുരോഗതി സംബന്ധിച്ചും വിശദമാക്കാമോ;

(സി) പ്രസ്തുത സാങ്കേതികവിദ്യ ഉപയോഗിച്ച് സംസ്ഥാനത്ത് എത്ര റോഡുകൾ ടാർ ചെയ്തിട്ടുണ്ട്; അത്തരം റോഡുകളുടെ ഗുണമേന്മ വിലയിരുത്തിയിട്ടുണ്ടോ; വിശദവിവരം ലഭ്യമാക്കാമോ?

ഹൗസിംഗ് ബോർഡ്-നാഷണൽ ബിൽഡിംഗ് കൺസ്ട്രക്ഷൻ കോർപ്പറേഷൻ സംയുക്ത

സംരംഭം

*270 ശ്രീ. ഇ കെ വിജയൻ

ശ്രീ. വി. ആർ. സുനിൽകുമാർ

ശ്രീമതി സി. കെ. ആശ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) കൊച്ചി നഗരത്തിലെ മരൈൻ ഡ്രൈവിൽ കേരള ഹൗസിംഗ് ബോർഡും കേന്ദ്ര

പൊതുമേഖലാ സ്ഥാപനമായ നാഷണൽ ബിൽഡിംഗ് കൺസ്ട്രക്ഷൻ കോർപ്പറേഷനും ചേർന്ന് കൊമേഴ്സ്യൽ കം റസിഡൻഷ്യൽ കോംപ്ലക്സ് സ്ഥാപിക്കുന്നത് സംബന്ധിച്ച് ധാരണപത്രം ഒപ്പുവെച്ചിട്ടുണ്ടോ; വിശദമാക്കുമോ;

(ബി) പ്രസ്തുത പദ്ധതിയുടെ നിർവ്വഹണവുമായി ബന്ധപ്പെട്ട് ഏതെല്ലാം തരത്തിലുള്ള വിഷയങ്ങളിലാണ് ധാരണപത്രം ഒപ്പുവെച്ചിട്ടുള്ളതെന്ന് വ്യക്തമാക്കുമോ;

(സി) ഈ പദ്ധതിയുടെ പൂർത്തീകരണം ഹൗസിംഗ് ബോർഡിന്റെ ധനസ്ഥിതി മെച്ചപ്പെടുത്തുന്നതിന് സഹായിക്കുമോ; വിശദമാക്കുമോ;

(ഡി) ഹൗസിംഗ് ബോർഡിന്റെ ഉടമസ്ഥതയിലുള്ള ഉപയോഗിക്കാതെ കിടക്കുന്ന സ്ഥലങ്ങളിൽ ഇത്തരം സംയുക്ത സംരംഭങ്ങൾ ആരംഭിക്കുന്നതിന് ഉദ്ദേശിക്കുന്നുണ്ടോ; വിശദമാക്കുമോ?

കേരള നിയമസഭാ സെക്രട്ടേറിയറ്റ്
തിരുവനന്തപുരം,
2024 ഫെബ്രുവരി 7, ബുധൻ

ഷാജി സി. ബേബി,
സെക്രട്ടറി ഇൻ ചാർജ്

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].